

बहुपक्षीय वि. (तत्.) 1. जो अनेक पक्षों से संबंधित हो 2. बहुत पक्षों वाला जैसे- बहुपक्षीय सम्मेलन।

बहुपठित वि. (तत्.) 1. जिसने बहुत कुछ पढ़ा हो 2. बहुत अधिक विद्वान 3. अनेक विषयों का जानी।

बहुपतिका स्त्री. (तत्.) किसी सामाजिक मान्यता के अनुसार या किसी विशिष्ट परिस्थिति में मर्यादा से बँधी वह स्त्री जो एक साथ अनेक पतियों के संग रह रही या रही हो जैसे- द्रोपदी।

बहुपतित्व पुं. (तत्.) 1. किसी स्त्री के एक से अधिक पति होने की स्थिति या भाव 2. सामाजिक प्रथा के अनुसार वह व्यवस्था जिसमें एक स्त्री के एक ही समय में या एक ही साथ दो या दो से अधिक पति होते हैं। polyandry

बहुपत्नीक पुं. (तत्.) वह व्यक्ति जिसकी अनेक पत्नियाँ हों वि. (तत्.) बहुत पत्नियों वाला।

बहुपत्नीत्व पुं. (तत्.) 1. बहुत पत्नी होने का भाव या स्थिति 2. किसी समाज में प्रचलित वह प्रथा जिसके अनुसार एक पुरुष की दो या दो से अधिक पत्नियाँ मान्य होती हैं।

बहुपत्र वि. (तत्.) 1. बहुत पत्तों वाला या जिसमें बहुत पत्ते लगे हों 2. पुं. (तत्.) 1. पलाश (ढाक वृक्ष) 2. प्याज़ 3. अभ्रक।

बहुपद वि. (तत्.) 1. जो बहुत पैरों वाला हो पुं. (तत्.) बरगद का वृक्ष जिसमें अनेक लटाएँ ऊपर से नीचे की ओर आती हैं 3. गणि. एक प्रकार का बीजगणितीय व्यंजक जो दो से अधिक पदों वाला होता है।

बहुपाद वि. (तत्.) 1. बहुत से पैरों वाला पुं. (तत्.) वट वृक्ष, बरगद (जिसमें बहुत सी जड़े फूटकर ऊपर से नीचे की ओर आती हैं)।

बहुपुष्पी वि. (तत्.) 1. बहुत पुष्पों वाला, वह पौधा जिसमें फूल वाले बहुत से गुच्छे लगते हैं 2. मूँगे की लता 3. नीम का पेड़ 4. एक प्रकार का जापानी गुलाब।

बहुप्रसू स्त्री. (तत्.) बहुत सी संतानों को जन्म देने वाली स्त्री (तत्.) 1. अनेक बच्चों की मां, बहुप्रज 2. सुअरिया (मादा सूअर) 3. मूँज का पौधा।

बहुबाहु वि. (तत्.) 1. अनेक बाहों या भुजाओं वाला, जिसके अनेक भुजाएँ हों 2. पुं. (तत्.) रावण 3. सहस्रार्जुन।

बहुब्रीहि पुं. (तत्.) एक प्रकार का समास, व्याकरण में दो या अधिक पदों के मेल से बनने वाला समस्त पद जो किसी अन्य पद का विशेषण होता है वि. (तत्.) बहुत चावलों वाला, वह कृषक जिसके पास बहुत धान हों जैसे- दशानन (रावण)।

बहुभक्षी पुं. (तत्.) 1. अनेक प्रकार की चीजों को खाने वाला जैसे- कौआ जो अन्न-मांस आदि सभी खाता है 2. वह वनस्पति या जीव जो अनेक जीवों का परिपोषी होता है वि. बहुत मात्रा में खाने वाला।

बहुभाषाभाषी पुं. (तत्.) 1. बहुत- सी भाषाएँ बोलने वाला 2. बहुत सी भाषाओं का जानकार।

बहुभाषाविद् पुं. (तत्.) 1. बहुत- सी भाषाओं का ज्ञाता 2. अनेक भाषाओं का विद्वान्।

बहुभाषिता स्त्री. (तत्.) 1. बहुत- सी भाषाओं को बोलने की सक्षमता 2. बहुत- सी भाषाओं के बोलने का गुण या क्षमता।

बहुभाषी वि. (तत्.) 1. बहुत अधिक अर्थात् अपेक्षा से अधिक बोलने वाला 2. निरर्थक बोलने वाला, गप्पी 3. बहुत सी भाषाओं का ज्ञाता, वर्तमान में कई भाषाओं को बोलने तथा समझने में समर्थ।

बहुभाषीय वि. (तत्.) बहुत-सी भाषाओं से संबंधित बहुत भाषाओं का बहुत सी भाषाओं में जैसे- किसी ग्रंथ का बहुभाषीय अनुवाद।

बहुभुज वि. (तत्.) बहुत भुजाओं वाला, जिसके अनेक भुजाएँ हों गणि. एक दूसरे से मिली हुई पाँच या सात भुजाओं वाली बंद आकृति।